

आदौ मुख्यवार्ता:

- विदेशमन्त्रिणा डॉ.एस.जयशंकरेणोक्तं यत् भारतस्य अध्यक्षतायां प्रवर्तमान वर्षीय ब्रिक्स-सम्मेलने स्थिलता, नवाचार, सहयोग-स्थिरता च प्रमुख प्राथमिकताः भविष्यन्ति।
- सेनाप्रमुखेण जनरल उपेन्द्र द्विवेदिना ऑपरेशन-सिंदूरः तिसृणां सेनानां पारस्परिक-कार्याचरणस्य सर्वश्रेष्ठः दृष्टान्तः प्रतिपादितः। पाकिस्तानाय दुस्साहसं भद्र-प्रत्युत्तरं प्रदत्तम्।
- गृहमन्त्रिणा अमितशाहेन प्रोक्तं यत् भारत आगामिवर्षे विश्वस्य तृतीया बृहत्तमा अर्थव्यवस्था भविष्यति।
- बृहत् वस्तु-उपलब्धता अनुबन्धः दश-निमेषात्मिका समयसीमा गिग-कर्मचारिणां सुरक्षायै प्रशासनेन सहमतिः प्रकटिता।
- राष्ट्रीय अन्वेषण अभिकरणेन अवैध-बांग्लादेशी-प्रवेश-प्रकरणान्वीक्षणं दिल्ली आरक्षिदलेन निभाल्य प्राथमिकी पञ्जीकृता।
- महिला प्रीमीयर लीग-क्रिकेट् मालिकायां मुम्बई इंडियन्स् दलं गुजरात ज्याइंट दलं नवी मुम्बय्यां अद्य सायंकाले सम्मुखी करिष्यति।

अथ वार्ता: विस्तरेण

जयशंकरः ब्रिक्स

विदेशमन्त्रिणा डॉ.एस.जयशंकरेणोक्तं यत् भारतस्य अध्यक्षतायां प्रवर्तमान वर्षीय ब्रिक्स-सम्मेलने स्थिलता, नवाचार, सहयोग-स्थिरता च प्रमुख प्राथमिकताः भविष्यन्ति। ब्रिक्स शिखरोपवेशनस्य लोगो इति प्रतीकचिह्नं, प्रमुख-स्थायी आधारं वेबफलकस्य च उद्घाटन-अवसरे श्री जयशंकरेणोक्तं यत् एताः प्राथमिकताः समूहस्य मूल त्रयाणां स्तंभानां-राजनीतिक-सुरक्षा, आर्थिक-वित्तीय-सांस्कृतिक-जनसमुदायस्य आदान-प्रदानाय च एकं सुव्यवस्थित-संरचनां प्रदास्यन्ति। तेन एतदपि भणितं यत् भारतदेशः शिखर-सम्मेलन-कालावधौ वैश्विक-कल्याणाय ब्रिक्स-देशानां क्षमता सम्भूय करणार्थं प्रदास्यति।

सेना-प्रमुखः ऑपरेशन-सिंदूरः

सेनाप्रमुखः जनरल उपेन्द्र द्विवेदीः प्रतिपादितवान् यत् ऑपरेशन-सिंदूरः तिसृणां सेनानां सम्भूय कार्याचरणस्य सर्वश्रेष्ठः दृष्टान्तः वर्तते। तेन पुनः व्याहृतं यत् पाकिस्तानस्य कस्यापि दुस्साहसस्य दृढ-प्रत्युत्तरं प्रदास्यते। अत्र अभियानान्तरेण सेना केनापि प्रकारेण प्रत्युत्तराय पूर्णतया स्वतन्त्रा अवर्तता। नवदिल्ल्यां अद्य वार्ताहरैः सम्बद्धं जनरल उपेन्द्र द्विवेदी भणितवान् यत् मई दश-दिनांकात् पश्चिम-जम्मू-कश्मीरे स्थितिः संवेदनशीला वर्तते। साम्प्रतं स्थितिः नियन्त्रिता वर्तते। तेन प्रोक्तं यत् गत वर्षे एक-त्रिंशत् आतंकिनः मारिताः, एतेषु पञ्चषष्टिः प्रतिशन्मिताः पाकिस्तानीय मूल-निवासिनः आसन्।

अमित-शाहः

केन्द्रीय-गृह-सहकारिता-मन्त्री श्री-अमित-शाहः अद्य गुजरात-राज्यस्य गान्धीनगर-जनपदस्य पेठापुरे स्थिते गुजरात-जैव-प्राविधिक-अनुसन्धान-केन्द्रे बी.एस.एल.-चतुः जैव-निरोधक-सौकर्यस्य उद्घाटनानन्तरं अवदत् यत् भारते जैव-प्राविधिक-

क्षेत्रे अभूतपूर्वा वृद्धिः अभवत्, येन देशस्य कृते बहवः नूतनाः अवसराः सृजिताः। श्री-शाहः अवदत् यत् भारतस्य जैव-अर्थव्यवस्था, या चतुर्दशाधिक-द्विसहस्रतमे वर्षे दश-खर्बुदः-अमरीकी-डॉलर-परिमिता आसीत्, सा चतुर्विंशत्यधिक-द्विसहस्रतमवर्षस्य अन्ते षट्षष्टि-खर्बुदः-अमेरिकी-डॉलर-पर्यन्ता वर्धिता।

श्री शाहः अवदत् यत् नवम् उद्घाटितं बी.एस.एल.-चतुः प्रयोगशालाकेंद्रं पुणे-नगरात् परं देशस्य द्वितीयं बृहत्तमम् एतादृशं केन्द्रम् अस्ति, यत् भारतस्य स्वास्थ्य-क्षेत्रस्य संरक्षणे महत्त्वपूर्णं योगदानं करिष्यति। गुजरात-राज्यस्य त्रिदिवसीय-यात्रायां आगतः श्री-शाहः पूर्वं गान्धीनगर-जनपदस्य मनसा-नगरपालिकायां षष्ट्यधिक-द्विशत-कोटि-रूप्यकाणां विकास-परियोजनानां उद्घाटनं शिलान्यासं च कृतवान्।

प्रशासनम्-दश-निमेष-उपलब्धता

दश-निमेष-वस्तूनां उपलब्धता इति प्रशासनस्य अनेका सेवाः सन्धिपत्र-अनुबन्धे प्रशासनेन अन्तिमा तिथिः निस्सारणाय सहमतिः प्रकटिता। प्राशासनिक स्रोतांसि सूचयन्ति यत् उपलब्धता-समयसीमा-तः सम्पृक्त चिन्ताः दूरी कर्तुं ब्लिंकिट-जैटो-जौमेटो-स्विगी सदृश-सेवा धारकैः समं बृहत्तम-मञ्चे विचारणा जाता। अस्योद्देश्यं सुरक्षा-भद्रकार्यं च सुनिश्चितं करणं वर्तते।

राष्ट्रिय-अन्वेषण-अभिकरण

राष्ट्रिय-अन्वेषण-अभिकरणस्य एकस्य प्रमुखस्य अवैध-वाङ्गलादेशीय-प्रवासन-चक्रस्य अन्वेषणं स्वीकृतम्। अस्य प्रकरणस्य अन्वेषणं पूर्वं दिल्ली-आरक्षकस्य विशेष-प्रकोष्ठेन कृतम् आसीत्। अधिकारिणः दृढीकृतवन्तः यत् गतसप्ताहे औपचारिकरूपेण प्रकरणस्य कार्यभारं स्वीकृत्य राष्ट्रिय-अन्वेषण-अभिकरणेन नूतनं प्रथम-सूचना-प्रतिवेदनं पञ्जीकृतम्। अवैध-प्रवासनस्य प्रोत्साहनं कुर्वता तथा सम्भाव्यं राष्ट्रीय-सुरक्षा-प्रतिरोधं जनयता सङ्गठित-समूहानां निवारणार्थं गृहमन्त्रालयस्य निर्देशानुसारं एतत् कार्यं कृतम्।

रक्षामन्त्री

रक्षामन्त्री राजनाथसिंहः अद्य दृश्य-श्रव्य-सञ्चार-माध्यमेन लक्षद्वीपे बहुस्तरीय-संयुक्त-सैन्य-सेवा-चिकित्सा-शिविरस्य उद्घाटन-समारोहः संबोधितवान्। अवसरे अस्मिन् श्री राजनाथसिंहेन प्रोक्तं यत् भारतीय-नौसेना द्वारा समायोजितं इदं शिविरं दूरस्थेषु क्षेत्रेषु निवसितेषु नागरिकेषु भद्रतम-स्वास्थ्य-सेवा-प्रदान-करणस्य इति सर्वकारस्य प्रतिबद्धतां प्रदर्शयति।

वैष्णव-खनिजः

विद्युत्-सूचनाप्रौद्योगिकी-मन्त्री अश्विनी-वैष्णवः अमेरिकादेशस्य राष्ट्रपतेः सहायकेन माइकल-क्रेटिसियोस इत्यनेन सह व्हाइट-हाउस इत्यत्र मिलितवान्। तौ च भारते भविष्यति वैश्विक-कृत्रिम-बुद्धिमत्ता-प्रभाव-शिखर-सम्मेलनस्य विषये चर्चां कृतवन्तौ। श्री-वैष्णवः वाशिङ्गटन्-डी.सी.-नगरे कोष-सचिवेन स्कॉट-बेसेंट इत्यनेन आयोजिते महत्त्वपूर्ण-खनिज-मन्त्रिस्तरीय-सम्मेलने अपि भागं गृहीतवान्। दुर्लभ-भू-तत्त्वैः सह महत्त्वपूर्ण-खनिजानां वैश्विक-आपूर्ति-शृङ्खलानां सुदृढीकरणम् अस्य सम्मेलनस्य केन्द्र-बिन्दुः आसीत्। अस्मिन् अवसरे श्री-वैष्णवः अवदत् यत् देशस्य विनिर्माण-क्षमतायाः तथा द्रुतगत्या वर्धमानस्य विद्युत्-क्षेत्रस्य सुदृढीकरणाय महत्त्वपूर्ण-खनिज-आपूर्ति-शृङ्खलायाः सुदृढीकरणम् अत्यन्तं आवश्यकम् अस्ति।

किरेन-रिजिजू : जीरामजी

संसदीय कार्य-अल्पसंख्यक-प्रकरणानां केन्द्रीय मन्त्रिणा किरेन-रिजिजू: अद्य विपक्षि-दलानां विकसित भारत-जी.राम.जी. अधिनियमे जनानां पथभ्रष्ट-करणाय आलोचना प्रकटिता, प्रोक्तञ्च यत् जनाः सपद्येव अधिनियमस्यास्य लाभाः जानीयुः, एवः अधिनियमः ग्रामीण भारते वृत्त्यवसराणि, विकास-परिदृश्यतां च परिवर्तयिष्यति। केन्द्रीय-मन्त्री उत्तरप्रदेशे लखनऊनगरे अस्मिन् अधिनियम सन्दर्भे एकं वार्ताहर-सम्मेलनं सम्बोधयति स्म। अधिनियमस्य लाभान् अभिव्यक्ता तेन भणितं यत् पुरातनी मनरेगा योजना भ्रष्टाचार-प्रतीका सञ्जातास्ति। अशेष राष्ट्रं अस्य अधिनियमस्य स्वागतं करोति।

तृणमूल-कांग्रेस

भाजपा-दलेन अद्य तृणमूल-कांग्रेस-दलस्य उपरि देशस्य लोकतान्त्रिक-व्यवस्थां दुर्बलं कर्तुं प्रयत्नः क्रियते इति आरोपः कृतः। नवदिल्ल्यां वार्ताहारैः सह संवादं कुर्वन् भाजपा-दलस्य प्रवक्ता तुहिन-सिन्हा अवदत् यत् तृणमूल-कांग्रेस-दलस्य प्रमुखा तथा पश्चिमबङ्गालस्य मुख्यमन्त्रिणी ममता-बनर्जी कथितरूपेण राजनैतिक-परामर्शी-संस्थायाः आई-पैक इत्यस्य कार्यालये धनशोधन-प्रकरणे प्रवर्तन-निदेशालयेन कृतस्य अन्वेषणस्य समये हस्तक्षेपम् अकरोत्।

जम्मू-कश्मीर-आतङ्कवादः

जम्मू-कश्मीरस्य उपराज्यपालेन मनोजसिन्हा-वर्येण प्रतिबन्धित-आतङ्कवादी संघटनेन साकं कथित-सक्रिय सम्बन्धानां कृते पञ्चप्राशासनिक-कर्मचारिणः निलम्बिताः। आकाशवाण्याः जम्मूवार्ताहर-वक्तव्ये प्राकाशितम् यत् निलम्बितेषु कर्मचारिषु एकः, प्रयोगशाला-प्राविधिक-कर्मचारी, एकश्च सहायकः वनविभागस्यापि एकः कर्मचारी समाविष्टः। अपश्य चिकित्सा-शिक्षा-विभागे चालकः वर्तते, असौ वर्तमाने श्री नगरे हिजबुल मुजाहिदीनस्य सूच्यां वर्तते। अस्य पाकिस्तानीय आतङ्किभिः सम्पर्कोऽपि विद्यते।

ईरान-विरोध-प्रदर्शनम्

अमरीकी राष्ट्रपतिना डॉनल्ड ट्रम्पेण घोषणा विहिता यत् यो देशः ईरानेव सह व्यापार-सम्बन्धाः स्थास्यन्ति। तेभ्यः संयुक्त-राज्य-अमेरिकाया साकं पञ्चविंशतिः प्रतिशन्मितं टैरिफ-इत्यस्य सम्मुखीकरणार्थं सन्नद्धं भवितव्यम्। यतोहि वाशिंगटन-नगरः देशस्य प्राशासनिक-विरोधि-प्रदर्शनानां केन्द्रं जायते। चीन-देशः ईरानदेशस्य सर्वप्रमुख व्यापारिक-सहयोगी अस्ति। अनन्तरं इराक-संयुक्त-अरब-अमीरात-तुर्की-भारतदेशः च वर्तन्ते।

उपराष्ट्रपतिः मादक-द्रव्याणि

उपराष्ट्रपतिः सी.पी.राधाकृष्णन् अद्य प्रोक्तवान् यत् विकसित-भारतस्य स्वप्नः तदैव सार्थकः भविष्यति यदा देशस्य यूनः मादक-द्रव्याणि पूर्णतयाः त्यजन्तु। श्री राधाकृष्णन् राष्ट्रिय-राजधान्यां दिल्ली-विश्वविद्यालयस्य मादक-मुक्त-परिसर-अभियां संबोधयति स्म। उपराष्ट्रपतिना प्रोक्तं यत् अभियानमिदं मादक-मुक्त-भारताभियानेन साकं सम्पृक्तं विद्यते। तेन सबलं प्रोक्तं यत् मादक-औषधीनां दुरुपयोगः सामाजिक आह्वानं, सार्वजनिक-स्वास्थ्य चिन्ता, देशस्य जनसांख्यिकीय लाभांशय हानिकारको विद्यते।

महिला-डब्ल्यूपीएल

महिला प्रीमियर लीग क्रिकेट स्पर्धामालिकायां मुम्बई इण्डियंस दलं, गुजरात ज्यान्ट-दलं सम्मुखीकरिष्यति, स्पर्धा अद्य सायं सार्ध सप्त-वादने नवीमुम्बय्यां डी.वाई. पाटिल-खेल-अकादम्यां भविष्यति, गतरात्रौ अस्मिन्नेव क्रीडा-प्राङ्गणे रॉयल-चैलेंजर्स बेङ्गलुरु-दलेन यू.पी वॉरियर्स दलं पराभूतम्।

॥ इति वार्ताः ॥